



अथ सूर्याष्टोत्तर शतनाम स्तोत्रं>

अरुणाय शरण्याय करुणारससिंधवे। असमानबलायार्तरक्षकाय नमोनमः। आदित्यादिभूताय अखिलागमवेदिने। अच्युतायाखिलाज्ञाय अनंताय नमोनमः। इनाय विश्वरूपाय इज्ञार्येद्राय भानवे नमः। इंदिरा मंदिराप्ताय वंदनीयाय ते नमः॥ ईशायसुप्रसन्नाय सुशीलाय सुवर्चसे। वसुप्रदाय वसवे वासुदेवाय ते नमः॥ उज्वलायोगरूपाय ऊर्ध्वगाय विवस्वते। विद्युत्किरणजालाय हृषिकेशायते नमः॥ ऊर्जस्वलाय वीर्याय निर्जराय जयाय च। ऊरुद्वयाभावरूपायुक्तसारथये नमः॥ ऋषिवंद्याय ऋग्घत्रे ऋक्षचक्रचराय च। ऋजुस्वभावचित्ताय नित्यस्तुत्याय ते नमः॥ ऋकारमातृकावर्णरूपायोज्वलतेजसे। ऋक्षाधिनाथमित्राय पुष्कराक्षाय ते नमः॥ लुप्तदंताय शांताय कांतिदाय घनाय च। कनत्कनकभूषाय खद्योताय नमोनमः॥ लूनिताखिलदैत्याय नित्यानंदस्वरूपिणे। अपवर्गप्रदायार्तरुणाय नमोनमः। एकाकिने भगवते सृष्टिस्थित्यंतकारिणे। गुणात्मने घृणिभृते बृहते ब्रह्मणे नमः॥ ऐश्वर्यदाय शर्वाय हरिदश्वाय शौरये। दशदिक्संप्रकाशाय भक्तवश्याय ते नमः॥ ओजस्कराय जयिने जगदानंद हेतवे। जन्ममृत्युजराव्याधिवर्जिताय नमोनमः॥ औन्नत्यपदसंचाररथस्थाय असुरारये। कमनीयकरायाब्दवल्लभाय नमोनमः॥ अंतर्बहिःप्रकाशाय अचिंत्यायात्मरूपिणे। अच्युतायामरेशाय परस्मैज्योतिषे नमः॥ अहस्कराय रवये हरये परमात्मने। तरुण्याय वरेण्याय ग्रहाणांपतये नमः॥ ओं नमो भास्करायादिमध्यांतरहिताय च। सौख्यप्रदाय सकलजगतांपतये नमः॥ नमः सूर्याय कवये नमो नारायणाय नमोनमः। परेशाय तेजोरूपाय ते नमः॥ ओं श्रीं हिरण्यगर्भाय ओं ह्रीं संपत्कराय च। ओं ऐं इष्टार्थप्रदायानुप्रसन्नाय नमोनमः॥ श्रीमते श्रीयसे भक्तकोटिसौख्यप्रदायिने। निखिलागमवेद्याय नित्यानंदाय ते नमः॥ यो मानवत् संततमर्कम् अर्चयत् पठेत्प्रभाते विमलेन चेतसा। इमानि नामानि च तस्य पुण्यमायुर्धनं धान्यमुपैति नित्यं। इमं स्तवं देववर्स्य कीर्तयेच्छृणोतिः योयं सुमनास्समाहितः। स मुच्यते शोकदावग्नि सागराल्लभेते सर्वान्मनसो यथेप्सितान्। इति श्रीमदथर्वणरहस्ये सूर्याष्टोत्तर शतनामस्तोत्रं॥